

एयरपोर्ट पर यात्री के बैग से अमेरिकी डालर बरामद

नई दिल्ली : इंदिरा गांधी अंतरराष्ट्रीय एयरपोर्ट (आइजीआइ) पर तैनात केंद्रीय औद्योगिक सुरक्षा बल (सीआइएसएफ) के जवानों ने तलाशी के दौरान एक महिला यात्री के बैग से बड़ी मात्रा में अमेरिकी डालर बरामद किए। इनकी कीमत 31.66 लाख रुपये हैं। सीआइएसएफ अधिकारी ने बताया कि 8 फरवरी की दोपहर टर्मिनल 3 पर तैनात सीआइएसएफ के जवान यात्रियों के सामान की जांच कर रहे थे। इस दौरान एक महिला के बैग की तलाशी के दौरान काफी मात्रा में अमेरिकी डालर मिले। जांच में पता चला कि महिला स्वजन के साथ तेलअवीव जा रही थी। विदेशी मुद्रा के बाबत उससे कागजात की मांग की गई, लेकिन महिला कोई वैध कागजात नहीं पेश कर पाई। (जास)